


‘कोई गुरुर करे कि उससे बड़ा कोई नहीं है, समझ लो अंत आ रहा है’



नैशनल कॉन्फ्रेंस के प्रमुख फारुक अब्दुल्ला ने जयपुर में मुस्लिम समाज के एक कार्यक्रम में गहलोत और पायलट के बीच चल रही अदावत की निंदा की और कहा कि, कांग्रेस को आगामी विधानसभा चुनाव मिलकर लड़ना चाहिये। उन्होंने कहा कि, यहां के हालात तो सब देख ही रहे हैं कोई वज़ीर-ए-आजम तो कोई वज़ीर-ए-आला बनना चाहता है।

फारुक अब्दुल्ला ने कांग्रेस सहित अन्य दलों को अपनी महत्वाकांक्षाओं को दरकिनार कर एकजुट होकर काम करने की सलाह दी। उन्होंने कहा कि आज का वक्त किसी के एमपी या विधायक बनने की चाह रखने का नहीं है। आज की ज़रूरत संगठित होकर काम करने की है। फारुक अब्दुल्ला के इस बयान को पूर्व उप मुख्यमंत्री सचिन पायलट और मुख्यमंत्री अशोक गहलोत के बीच चल रही अदावत से जोड़ कर देखा जा रहा है।

उन्होंने ईमानदार बनने की नसीहत देते हुए कहा कि "पहले तो हम अपना ईमान मजबूत कर लें, अपने आप को मजबूत करें, किसी से डरने की ज़रूरत नहीं है। इज्जत देने वाला वो है और जितलत देने वाला भी वही है। मौत को कोई रोक नहीं सकता फिर चाहे कोई

कितना बड़ा बादशाह हो इसलिए आपस में प्यार का व्यवहार रखना चाहिए।" फारुक अब्दुल्ला ने राजस्थान कांग्रेस की चर्चा कर बिना

किसी का नाम लिए कहा कि "यहां क्या हो रहा है सब देख रहे हैं। किस तरह के हालात बने हुए हैं। कोई वज़ीर ए आला तो कोई वज़ीर ए-आजम बनना चाहता है लेकिन पहले अपने आप को कुर्बान करने की सोच रखनी होगी।" हालांकि इसके बाद फारुक अब्दुल्ला ने यह भी कहा कि "हम ईंसान हैं, और ईंसान के

■ राजस्थान में कांग्रेस की जग पर बोले फारुक अब्दुल्ला, यहां क्या हो रहा है सब देख रहे हैं, किस तरह के हालात हैं, कोई वज़ीर ए आला तो कोई वज़ीर ए आजम बनना चाहता है।

अपने ख्वाब होते हैं। राजस्थान में दो की जंग है। यह भी सोचने वाली बात है कि अगर कोई इस गुरुर में आ जाए कि उससे बड़ा कोई नहीं है तब समझ लो कि आपका अंत आ रहा है। ईंसान जब में घमंड आ जाता है तो वह डूब जाता है।"

मोदी सरकार पर हमला बोलते हुए उन्होंने कहा कि "जब कोई किसी को खराब बताता है तो ये भी समझ लें कि एक उंगली दूसरी तरफ है तो तीन स्वयं की तरफ भी है। वो इशारा कर कहती है कि हम क्या हैं, इस पर भी सोचने की ज़रूरत है।" अब्दुल्ला ने कहा कि मुल्क की हालत बहुत खराब है, इसे ठीक करने की ज़रूरत है। आज प्यार मोहब्बत से रहने की ज़रूरत है।

पंजाब में खालिस्तान समर्थक संगठन का प्रमुख अमृतपाल सिंह गिरफ्तार

अमृतपाल सिंह वारिस पंजाब दे का प्रमुख है तथा वह खालिस्तानी आतंकी भिण्डरवाले के लिए काम करता है

चंडीगढ़, 18 मार्च। वारिस पंजाब दे चौफ अमृतपाल सिंह को शनिवार को गिरफ्तार कर लिया गया है। उनके समर्थकों ने पुलिस पर कार्रवाई का आरोप लगाया है। इससे पहले पंजाब पुलिस ने अमृतपाल सिंह के खिलाफ कड़ी कार्रवाई करते हुए उनके छह सहयोगियों को हिरासत में लिया था। मोगा जिले में भारी पुलिस बल तैनात कर दिया। वारिस पंजाब दे प्रमुख के समर्थकों ने मोगा जिले में पुलिस द्वारा उनके काफिले का पीछा करने और जालंधर के पास शाहकोट की ओर तेज रफ्तार वाहन का एक वीडियो शेयर किया था। पंजाब गृह मामलों और न्याय विभाग ने बताया कि पंजाब के क्षेत्रीय अधिकार क्षेत्र में सभी मोबाइल इंटरनेट सेवाएं, सभी एस.एम.एस. सेवाएं (बैंकिंग और मोबाइल रिचार्ज को छोड़कर) और वॉयस कॉल को छोड़कर मोबाइल नेटवर्क पर दी जाने वाली सभी डोंगल सेवाएं 18 मार्च से 19 मार्च तक निरालंब रहेंगी।

■ ज्ञातव्य है कि, पिछले दिनों पंजाब में अमृतपाल सिंह के समर्थकों ने भारी बवाल खड़ा किया था, तथा उसके हजारों समर्थक अजनाला जिले के एक पुलिस थाने पर लाठी व सिरिये व अन्य हथियार लेकर पहुंच गये थे।

सूत्रों के मुताबिक गिरफ्तारी से पहले खालिस्तान समर्थक सिंह बंटीडा जा रहा था, तभी पुलिस ने जालंधर के मेहलाबपुर गांव के पास उसे रोकने की कोशिश की। उनके छह समर्थकों को कथित तौर पर मेहलाबपुर से हिरासत में लिया गया था। सूत्रों ने कहा कि उनके समर्थकों के घरों पर भी छापे मारे गए हैं। हालांकि सिंह के करीबी सहयोगियों के सभी फोन फ्लिच ऑफ थे। एक वीडियो (अपटु) में अमृतपाल सिंह को एक तेज रफ्तार कार में बैठे हुए दिखाया गया था।

अमृतपाल सिंह के खिलाफ अजनाला थाना अमृतसर में अपहरण का एक मामला दर्ज किया गया है। पुलिस ने यह खुलासा नहीं किया है कि

24 फरवरी को उनके समर्थकों द्वारा अजनाला पुलिस स्टेशन पर कथित तौर पर धावा बोलने के बाद उनके खिलाफ कोई मामला दर्ज किया गया था या नहीं। उनके एक सहयोगी की गिरफ्तारी का विरोध करते हुए उनके समर्थक पुलिस से थिड़ गए थे और पुलिस स्टेशन में घुस गए थे। पंजाब सरकार के लिए एक अमृतपाल सिंह एक नई चुनौती के रूप में सामने आया है। 30 साल का नौजवान अमृतपाल सिंह खुलेआम खालिस्तान का समर्थन कर रहा है और युवाओं को तबाह कर रहे ड्रग्स के खतरे को जड़ से खत्म करने में राज्य की असफलता पर भी जोर दे रहा है। अमृतपाल सिंह छह महीने पहले दुबई से लौटा है। सिंह उस वक्त चर्चा में आया जब उसने एक भीड़ द्वारा अजनाला पुलिस थाने पर कब्जा करने की कोशिश की और प्रशासन को घमकया। इस भीड़ का नेतृत्व अमृतपाल सिंह ही कर रहा था। इस मामले ने इस ओर भी इशारा कर दिया था कि पंजाब की आप सरकार संवेदनशील मुद्दों पर अभी अनुभवहीन है। हालांकि सी.एम. भगतवंत मान ने अजनाला की घटना को बहुत ज्यादा तूल न दिए जाने की बात कही थी। हालांकि पंजाब सरकार के अधिकारियों को पता होना चाहिए कि पंजाब को एक ऐसे प्रशासन की आवश्यकता है।

‘आलोचना करके कुछ लोग काला टीका लगाने का शुभ काम कर रहे हैं’

प्र.मंत्री मोदी ने कहा, भारत का गौरव दुनिया में बहुत व्यापक और विशाल पैमाने पर बढ़ा है यह बात कुछ लोगों को चुभ रही है, इसलिए वे इस तरह के हमले कर रहे हैं

नई दिल्ली, 18 मार्च। प्रधानमंत्री नरेंद्र मोदी ने शनिवार को कहा कि सरकार की सुशासन में संवेदनशीलता से देश तेजी से विकास के पथ पर बढ़ रहा है और इससे लोगों का सरकार पर भरोसा बढ़ा है तथा साथ ही लोकतंत्र को भी मजबूती मिली है। मोदी ने शनिवार शाम एक निजी टेलीविजन चैनल इंडिया टुडे के कार्यक्रम में कहा कि देश को आगे बढ़ना है तो उसमें हमेशा गतिशीलता होनी चाहिए, साहसिक निर्णय लेने की शक्ति होनी चाहिए। उन्होंने कहा कि लोकतंत्र की मजबूती के कारण ही भारत प्रगति के पथ पर अग्रसर है। देश में लोकतंत्र के कमजोर होने के विपक्ष के आरोपों का जवाब देते हुए उन्होंने कहा कि आज भारत विश्व स्तर पर जो कुछ भी हासिल कर रहा है उसके पीछे देश के लोकतंत्र

- मोदी ने शनिवार शाम निजी टेलीविजन चैनल, इंडिया टुडे के कार्यक्रम में कहा कि, देश को आगे बढ़ाना है तो उसमें हमेशा गतिशीलता होनी चाहिए, साहसिक निर्णय लेने की शक्ति होनी चाहिए। उन्होंने कहा कि, लोकतंत्र की मजबूती के कारण ही भारत प्रगति के पथ पर अग्रसर है।
- देश में लोकतंत्र कमजोर होने के विपक्ष के आरोपों पर मोदी ने कहा, देश में और घर में जब भी अच्छे काम होते हैं तो हम लोग काला टीका लगाते हैं, विपक्ष की यह टिप्पणियां वही काला टीका का काम कर रही हैं।

और संस्थानों की ताकत है। उन्होंने कहा कि यह ताकत कुछ लोगों को चुभ रही है इसलिए वह इस तरह के हमले कर रहे हैं लेकिन देश इस तरह के हमलों के बावजूद संकल्प के साथ विकास के पथ पर तेजी से आगे बढ़ेगा। उन्होंने तंज

कसते हुए कहा कि जब अच्छे काम होते हैं तो काला टीका भी लगाया जाता है। उन्होंने कहा कि देश में जो भी अच्छे काम हो रहे हैं उसकी आलोचना कर कुछ लोग काला टीका लगाने का शुभ काम कर रहे हैं। प्रधानमंत्री ने कहा कि

उनकी सरकार संवेदनशीलता के साथ तेजी से निर्णायक फैसले ले रही है जिससे लोगों का भरोसा बढ़ा है और इससे इंडिया मूवमेंट को मजबूत तरीके से आगे बढ़ाने में मदद मिल रही है। उन्होंने कहा कि यह कालखंड देश के लिए अभूतपूर्व है क्योंकि वैश्विक संकट के बीच जहां अनेक देशों को मुसीबतों का सामना करना पड़ रहा है वहां भारत की अर्थव्यवस्था मजबूत हो रही है। उन्होंने कहा कि वह संतुष्ट हैं की चुनौती भरे हालातों में भी देश आगे बढ़ रहा है और उस दुनिया का विश्वास हासिल है। मोदी ने कहा कि उनकी सरकार दृढ़ता के साथ पूरे देश में हर वर्ग और हर क्षेत्र का विकास कर रही है पहले देश से घोटाले की खबरें आती थी लेकिन अब विकास कार्यों की खबरें आती हैं और यही सुशासन का प्रतीक है।

सुजानगढ़, भीनमाल, तिजारा...

(प्रथम पृष्ठ का शेष) सुजानगढ़ में हुआ है। जहां कई कांग्रेस पार्षदों और नेताओं ने पार्टी से इस्तीफे दे दिए हैं। सुजानगढ़ को खिला नहीं बनाने पर क्षेत्र के लोग अंदोलित हो गए हैं। जिला नहीं बनने पर इसलिए शनिवार को सुजानगढ़ पूर्णतया बंद रहा। मुख्यमंत्री अशोक गहलोत, विधायक मनोज मेघवाल के खिलाफ सुजानगढ़ के लोगों ने नारेबाजी करते हुए एन.एच. 58 जाम कर दिया। मेगा हाइवे के जाम होने से वाहनों की लंबी कतार लग गई। जाम के कारण बसों व छोटी गाड़ियों में बैठे लोगों को भारी परेशानी हुई।

सुजानगढ़ विधायक मनोज मेघवाल के आवास के बाहर भी विधायक मुदबाद के नारे लगाते हुए भाजपा कार्यकर्ताओं ने प्रदर्शन किया, जिसके बाद सीआरडी मनोज मुंड के नेतृत्व में विधायक आवास के बाहर पुलिस बल तैनात कर दिया गया। एन.एच. 58 पर लोगों को सम्बोधित करते हुए पूर्व सभापति बाबूलाल कुलदीप ने कहा कि विधायक का नेतृत्व कमजोर होने के कारण सुजानगढ़ जिला नहीं बन पाया। उन्होंने कहा कि जो क्षेत्र जिला बनने के लयाक नहीं थे, वहां के विधायकों को युद्ध करने के लिये मुख्यमंत्री ने उन जगहों को जिला बना दिया। जो क्षेत्र

जिला बनने के लयाक नहीं थे वहां के विधायकों ने मु.मंत्री की खुशामद कर-करके अपना काम निकलवा लिया। कुलदीप ने विधायक मनोज मेघवाल से इस्तीफे की मांग की। वहीं जालौर जिले के भीनमाल को जिला नहीं बनाए जाने को लेकर भी लोग सड़कों पर उतरे और सरकार का जबरदस्त विरोध किया।

इधर सरकार को समर्थन दे रहे विधायक संदीप यादव ने तिजारा को जिला नहीं बनाए जाने का विरोध किया और राजनैतिक नियुक्ति से शुक्रवार रात को ही इस्तीफा दे दिया था। ऐसी ही आवाजें जयपुर जिले के शाहपुरा से उठ रही हैं।

इसी के साथ डींग और कुम्हरे को मिलाकर जिला बनाए जाने की बात भी लोगों के गले नहीं उतर रही है क्योंकि डींग की दूरी जहां भरतपुर मुख्यालय से 37 किलोमीटर है वहीं कुम्हरे की दूरी मात्र 22 किलोमीटर है। जबकि कामा की दूरी भरतपुर से 63 किलोमीटर है और कामा को जिला नहीं बनाए जाने के बाद वहां की विधायक और मंत्री जाहिदा खान के खिलाफ लोग सड़कों पर उतर आए और उन्होंने विधायक से तुरंत इस्तीफा देने की मांग कर दी है। ऐसे ही विरोध के स्वर और भी कई जगह से देखने को मिल रहे हैं।

इन्टरनैशनल क्रिमिनल कोर्ट ने पुतिन के खिलाफ...

(प्रथम पृष्ठ का शेष) विशेषज्ञ कहते हैं कि रूस के राष्ट्रपति को अपने देश में असीमित शक्तियां प्राप्त हैं, इसलिए क्रिमलिन के उन्हें आई.सी.सी. को हेण्ड ओवर करने की कोई संभावना नहीं है। पुतिन जब तक रूस में हैं, उन्हें स्वयं के गिरफ्तार होने का कोई जोखिम नहीं है। हालांकि यदि वह रूस से बाहर जाते हैं तो उन्हें गिरफ्तार किया जा सकता है, अतः उन्हें अपनी यात्राओं को सीमित करना होगा। लेकिन यूक्रेन युद्ध के मद्देनजर उन पर लगाए गए अन्तर्राष्ट्रीय प्रतिबंधों के कारण ऐसी कोई संभावना नहीं है कि वह किसी ऐसे देश में जाएंगे, जहां उनके विरुद्ध मुकदमा शुरू कर दिया जाएगा। मानवाधिकार संस्था के अनुसार आई.सी.सी. अन्तर्राष्ट्रीय समुदाय से संबंधित सर्वाधिक गंभीर प्रकृति के अपराधों- जैसे कि नरसंहार, मानवता

के विरुद्ध अपराध और युद्ध अपराधों को लेकर अभियोजन चलाता है। पश्चिमी देशों ने जहां पुतिन के विरुद्ध गिरफ्तारी वॉरंट का स्वागत किया है, वहीं अमेरिका की प्रतिक्रिया इस मामले में उम्मीद से कम रही है। अमेरिका ने यह टिप्पणी करते हुए कहा कि वह आई.सी.सी. का सदस्य नहीं है, कहा है कि वॉरंट न्यायोचित है और इसकी ज़रूरत भी है। ब्रिटेन ने इस निर्णय का स्वागत किया और यूरोपीयन यूनियन ने कहा कि यह तो केवल शुरुआत है। आई.सी.सी. ने कहा कि रूस की फौजों से पीड़ित हुए कई लोगों के लिए यह दिन काफी महत्वपूर्ण है। तथापि क्रिमलिन ने वॉरंट को बकवास बताकर खारिज कर दिया है। क्रिमलिन के प्रवक्ता दमित्री पेस्कोव ने कहा कि "कई देशों की भांति रूस भी इस कोर्ट के क्षेत्राधिकार को मान्यता नहीं देता है

और कानूनी दृष्टिकोण से इस कोर्ट के निर्णय व्यर्थ हैं।" रूस के पूर्व राष्ट्रपति दमित्री मेदव्देव ने वॉरंट्स की तुलना टॉयलट पेपर्स से की, जबकि विदेश मंत्रालय की प्रवक्ता मारिया जखारोवा ने कहा कि रूस के लिए इसके कोई मायने नहीं हैं। आई.सी.सी. अभियोजनकर्ता करीम खान के अनुसार पुतिन यदि कोर्ट के 120 से अधिक सदस्य देशों में से किसी भी एक में कदम रखते हैं, तो उन्हें गिरफ्तार कर लिया जाएगा। उन्होंने कहा कि गिरफ्तारी वॉरंट्स का आधार फॉरेन्सिक साक्ष्य, सूक्ष्म जांच और दो व्यक्तियों द्वारा कहीं गईं बातें हैं। खान ने कहा कि ऐसे कई उदाहरण हैं, जिसमें लोगों ने यह माना कि वे कानून से ऊपर हैं। उन्होंने पूर्व यूगोस्लाविया के कई युद्ध अपराधियों और लाइबेरिया के पूर्व राष्ट्रपति टेलर का

हवाला देते हुए कहा कि "स्तोनोदान) मिलेसिविक या चार्ल्स टेलर या (राडोवान) कराजिक अथवा (रेटको) मादिक को देखिए।" चीन के नेता शी जिनिपिंग की माँको यात्रा और कोविड की फौजों के लिए और लड़ाकू विमान भेजने सहित हथियारों के वृद्धि के साथ पूरे देश में हर वर्ग और हर क्षेत्र का विकास कर रही है पहले देश से घोटाले की खबरें आती थी लेकिन अब विकास कार्यों की खबरें आती हैं और यही सुशासन का प्रतीक है।

बच्चे हमारे समाज के सबसे नाजुक अंग हैं। आई.सी.सी. ने कहा कि जजों की राय में पुतिन पर अपराधिक उत्तरदायित्व के संदेह और वॉरंट जारी करने के लिए खान के आवेदन को मंजूर करने के "तर्कसंगत आधार" थे। खान ने 22 फरवरी को आवेदन प्रस्तुत किया था। आई.सी.सी. अध्यक्ष पियोत्रो होफमान्स्की ने कहा कि वॉरंट्स पर क्रियाय्विती करना अन्तर्राष्ट्रीय सहयोग पर निर्भर करता है।

गहलोत की...

मिलने में गांधी परिवार की कोई रूचि नहीं रही है, इसलिए मुख्यमंत्री यह संकेत देने के लिये अत्यन्त बतुक्क थे कि नये कांग्रेस अध्यक्ष के साथ भी उन्हें परेशानी नहीं है। मुख्यमंत्री आज रात दिल्ली में ही रुके हुए हैं तथा कल अपराह्न काल में ही जयपुर लौटेंगे।

कैला देवी के दर्शन करने आ रहे दो पदयात्रियों की चंबल नदी में डूबने से मौत

समाचार लिखे जाने तक 5 पदयात्री लापता

कैरौली, 18 मार्च (नि.स.)। कैला देवी के दर्शनों के लिए आ रहे मध्य प्रदेश के 17 महिला पुरुष पदयात्री चंबल नदी में डूब गये जिनमें से 10 को सुरक्षित बाहर निकाल लिया गया। पानी से बाहर निकाले गए 2 जने मृत थे। समाचार लिखे जाने तक पांच पदयात्री लापता थे। मध्य प्रदेश और कैरौली जिला प्रशासन की रेस्क्यू टीम लापता लोगों की तलाश में लगी हुई है। मध्य प्रदेश के सिपरी जिले के चिला बाद गांव के सुनील पुत्र सेवक कुशवाहा, दीपक पुत्र देवकीनंदन, दीपक पुत्र अमर सिंह, जानकी लाल, संतरा देवी पत्नी सेवक, रश्मि देवी पत्नी सुनील कुमार, रुकमणी पत्नी दीपक कुमार, अलोपा देवी पत्नी

■ सत्रह पदयात्री मध्य प्रदेश से कैला देवी जी के दर्शन करने के लिए आ रहे थे।

देवकीनंदन, संपत देवी पत्नी राकेश, रामश्री देवी पत्नी बच्चन लाल, कल्लो देवी पत्नी चौक, चौक पुत्र ठकरी, ब्रजमोहन पुत्र पाप्प, लव कुश पुत्र थान सिंह, भरम वीर पुत्र केरा, देवकीनंदन पुत्र हीरा, राकेश पुत्र मुरारी गत 3 दिन पूर्व गांव से कैला माता के लिए पदयात्रा पर निकले थे। पदयात्री शनिवार को मंडरायल क्षेत्र के रोधई गांव के पास बह रही चंबल नदी से राजस्थान की सीमा को

पार करने के लिए एक दूसरे के हाथ पकड़ कर सुबह 9:00 बजे निकले। चंबल नदी के गहरे पानी में पहुंचते ही सभी लोग पानी में डूब गए और चीख-पुकार मच गई। जैसे तैसे 10 पदयात्री जगडरपुरा घाट के किनारे तैर कर आये और कुछ रोधई गांव के लोगों के सहयोग से नदी से बाहर निकले, लेकिन 7 महिला व पुरुष पदयात्री गहरे पानी में डूब गए। लापता पद यात्रियों में से कल्लो देवी पत्नी चौक और देवकीनंदन पुत्र हीरालाल को मृत अवस्था में बाहर निकाला गया। रश्मि देवी, रुकमणी देवी, अलोपा देवी, ब्रजमोहन व एक बालक लव कुश लापता है, जिनकी तलाश को जा रही है।

भीलवाड़ा में इस...

(प्रथम पृष्ठ का शेष) सुबह इलाज के दौरान उनकी मौत हो गई। डॉ. चावला ने बताया कि जिले में करोना संक्रमण का खतरा बढ़ने लगा है। शरीर में हल्के से भी लक्षण नजर आने पर तुरंत डॉक्टर की सलाह लेने की आवश्यकता है। सिंह की मौत से ना सिर्फ चिकित्सा जगत बल्कि पूरे शहरवासियों में शोक की लहर छा गई है। एम.जी. डॉ. हॉस्पिटल परिसर में श्रद्धांजलि सभा का आयोजन किया गया। सभा में कलेक्टर आशीष मोदी, मेडिकल कॉलेज के प्राचार्य डॉ पवन कुमार, पीएमओ डॉ. अरुण गौड़, सीएमएचओ डॉ. मुरताक खान सहित कई डॉक्टर व शहरवासियों मौजूद रहे। इस दौरान कलेक्टर मोदी ने कहा कि वायरस तेजी से फैल रहा है इससे सावधान रहने को ही आवश्यकता है।

किस को ज्यादा नुकसान होगा आंतरिक कलह...

(प्रथम पृष्ठ का शेष) कुमार के बीच की गंभीर अंदरूनी लड़ाई चुनावों से पहले अनन्य को उस राजनैतिक तस्वीर को पूरा करती नजर आ रही है। लेकिन दिखाने के लिये, ये दोनों कांग्रेस नेता सार्वजनिक तौर पर पार्टी में पूरी शांति दर्शाते हैं तथा कभी-कभी एक साथ तथा एक मंच पर फोटो खिंचा कर यह संदेश देने की कोशिश करते हैं कि उनके बीच सब कुछ ठीक-ठाक है। लेकिन पार्टी के अंदर भी हर आदमी यह जानता है कि चुनाव परिणाम के बाद दोनों एक-दूसरे पर किस तरह हमला करेंगे। देखा यह है कि क्या इन दोनों पार्टियों की अंदरूनी लड़ाई एक-दूसरे को खारिज कर देगी या फिर दूसरे शब्दों में उनसे संबंधित पार्टी की संभावनाओं को इस अंदरूनी लड़ाई के चलते कौन नुकसान पहुंचा रहा है। लेकिन जैसा कि आज दिखाई दे रहा है, कांग्रेस, जिसका पलड़ा भारी दिखाई दे रहा है, अंदरूनी लड़ाई के चलते स्वयं ही अपने पैर पर कुल्हाड़ी मार लेगी।

अन्यथा, कांग्रेस की संभावना काफी अच्छी के मुताबिक कर्नाटक की भाजपा सरकार, जिसके विधायक बासवराज बोम्मई हैं, को आम जनता निष्ठता की हद तक प्रष्ट सरकार के रूप में देख रहे हैं तथा कांग्रेस को इस बात को जनता तक पहुंचाने का आसान रास्ता मिल गया है। सरकार के खिलाफ कांग्रेस "40 प्रतिशत कमीशन सरकार" की टैगलाइन तथा प्रचार के दौरान इसके दोहराने के फलस्वरूप, घर-घर तक पहुंच गई तथा जनता की जुबान पर चढ़ गई है। भाजपा पर चप्सा हो चुकी इस टैगलाइन ने अलावा, राष्ट्रीय राजनैतिक परिदृश्य पर हावी हो चुका अडानी मुद्दा भी विपक्ष के हाथ में एक ऐसे हथियार के रूप में आ गया है, जिससे वह भाजपा पर हमला बोल रही है।

लोकन कर्नाटक में, सतारूड भाजपा के पास भी कुछ विशिष्टताएं हैं तथा इसका चुनाव लड़ने का तंत्र तथा प्रचार में शामिल स्टार पावर इसके विरोधी दलों से कहीं ज्यादा ताकतवर एवं प्रभावी है। काजज पर देखें तो भाजपा के पास

प्रचार के लिये सबसे बड़ी स्टार पावर है। प्रधानमंत्री नरेंद्र मोदी स्वयं प्रचार-अभियान को नेतृत्व प्रदान करते हैं और उनके बाद, भाजपा के शीर्ष नेतागण की तोपों की गर्जना चुनावी माहौल को एक अलग ही रूप दे देती है। प्रधानमंत्री मोदी द्वारा किये गये बंगलोर-मैसूर एक्सप्रेस वे के उद्घाटन तथा रोड शो के तुरन्त बाद, भाजपा अखिल जे.पी. नड्डा ने भी शनिवार की टुमकुर भ्रष्टाचार के ध्वजे के असर को कम कर सके तथा भाजपा का हर वक्ता इस बिन्दु पर कांग्रेस पर पूरी ताकत से हमले कर रहा है। नड्डा ने कांग्रेस पर अंधाधुंध प्रहार करते हुये कहा, "कांग्रेस का अर्थ है- भ्रष्टाचार और कमीशना जब यह कर्नाटक की सत्ता में थी, उसने

कर्नाटक को दोनों हाथों से लूटा था और अब लूटने के एक और अवसर को तलाश में है। लेकिन मुझे पूरा यकीन है कि कर्नाटक के लोग चतुर हैं तथा वे जानते हैं कि आगामी चुनाव में किस चुनना है। केवल कर्नाटक ही नहीं, बल्कि पूरा देश ही कांग्रेस की परिचालनी राजनीति से उकता चुका है। राहुल गांधी विदेश जाते हैं और वहाँ भारत के लोकतंत्र पर सवाल खड़े करते हैं। आप लोगों को अपने बोटों के जरिये उन्हें (राहुल) को यह जवाब देना ही चाहिए कि हमारे भारत में लोकतंत्र कितना मजबूत है।"

उन्होंने कहा कि मुख्यमंत्री बासवराज बोम्मई पूर्व मुख्यमंत्री युदियुरप्पा द्वारा छोड़ी गई विरासत को आगे ले जायेंगे। नड्डा ने कहा, "प्रधानमंत्री नरेंद्र मोदी तथा येदियुरप्पा ने कर्नाटक को विश्वस्तरीय विकास का उपहार देने के लिये मेहनत की थी। मैं (आपको) विश्वास दिला सकता हूँ कि मुख्यमंत्री बासवराज बोम्मई राज्य के विकास को दिशा में काम करते रहेंगे तथा हमारी डबल इंजर सरकार की ताकत को

प्रमाणित कर देंगे।" नड्डा ने सभी लोगों को संदेह मुक्त करते हुये कहा कि अगर भाजपा जीतती है तो बोम्मई ही पार्टी का मुख्य अंग और सरकार का चेहरा होंगे। बोम्मई को लेकर भाजपा के अंदर काफी मुखर गुरहट सुनाई दे रही है तथा इस बिन्दु पर पार्टी की राज्य इकाई बँटी हुई दिखाई दे रही है। येदियुरप्पा तथा वे जिस तरह से अपने पुत्र को राजनीति में अवसर दे रहे थे, उस तौर-तरीके के खिलाफ पार्टी में आवाजें उठ रही हैं। उनकी अपनी पार्टी के ही लोग उनके बयान रोचक बयान दे रहे हैं। देखा यह है कि जब पार्टी कार्यकर्ता प्रचार के लिये निकलेंगे तो उन्हें पार्टी की यह अंदरूनी लड़ाई कितना प्रभावित करेगी। जहाँ ये दोनों बड़ी पार्टियाँ एक-दूसरे से कुतूहल, डीडी कुमावत, विजय व्यास, तीसरी ताकत-अनन्दा दत्त (सेकुलर) एकचिंत होकर अपने रणनीतिपूर्ण प्रचार में लगी हुई है तथा कुछ सीटें जीतकर, प्रमुख "किंगमेकर" के रूप में उभरने की कोशिश कर रहे हैं।